



दूसरों के दोष न देखें। अपना चरित्र सुधारें। अपना चरित्र पवित्र बनाएं। संसार अपने आप सुधर जाएगा। - स्वामी विवेकानंद

अमृत विचार

बरेली महानगर

बरेली के प्रमुख समाचार

- दोस्तों ने युवक की ईंट से सिर कुचल कर हत्या की-III
- किसानों की जमीन हड़पकर पूंजीपतियों को देना चाहती है सरकार-III
- रामलीला पंडाल में हुआ 101 कन्याओं का सामूहिक विवाह -IV

बरेली, बुधवार, 24 सितंबर 2025



सिटी ब्रीफ

रेलवे ने अक्टूबर में रद्द की दो जोड़ी ट्रेनें

बरेली, अमृत विचार : पूर्वोत्तर रेलवे के इज्जतनगर मंडल ने अपरिहार्य कारणों से अक्टूबर महीने में कुछ महत्वपूर्ण ट्रेनों को निरस्त करने की घोषणा की है। वरिष्ठ मंडल वाणिज्य प्रबंधक संजीव शर्मा के मुताबिक 12207 काठगोदाम-जम्मूतवी एक्सप्रेस काठगोदाम से 7 और 14 अक्टूबर को, 12208 जम्मूतवी-काठगोदाम एक्सप्रेस जम्मूतवी से 5 और 12 अक्टूबर को रद्द रहेगी। इसके अलावा 12210 काठगोदाम-कानपुर सेंट्रल एक्सप्रेस काठगोदाम से 6 और 13 अक्टूबर को 12209 कानपुर सेंट्रल-काठगोदाम एक्सप्रेस कानपुर से 7 और 14 अक्टूबर को नहीं चलेगी।

अब तक 11.80 लाख लोगों को मिला आयुष्मान योजना का लाभ

बरेली, अमृत विचार : आयुष्मान भारत योजना के सात वर्ष पूरे होने पर मंगलवार को सीएमओ कार्यालय में कार्यक्रम में सीएमओ डॉ. विश्राम सिंह ने बुजुर्ग समेत अन्य लाभार्थियों को गोल्डन कार्ड वितरित किए। आयुष्मान योजना के जिला समन्वयक डॉ. अनुराग अग्रवाल ने बताया कि जिले में आयुष्मान योजना के अंतर्गत लगभग 5,14,000 लाभार्थियों को उपचार दिया जा चुका है जोकि पूरे प्रदेश में सबसे अधिक है। जिले में 182 निजी और 60 राजकीय चिकित्सालय सुवी बढ़ है। अब तक लगभग 11,80,000 आयुष्मान कार्ड जारी किए जा चुके हैं। इस मौके पर एसीएमओ डॉ. राकेश, मुकेश कुमार व संतोष कुमार मौजूद रहे।

फूलों व मसालों की खेती पर मिलेगा अनुदान

बरेली, अमृत विचार : परंपरागत खेती से अलग अब किसान खेती में फूल और मसालों की खेती कर सकेंगे। उद्यान विभाग किसानों को गेंदा और गुलाब जैसी फूलों की खेती के साथ-साथ हल्दी, अदरक, धनिया और अन्य मसालों की खेती के लिए प्रोत्साहित कर रहा है। इसके तहत किसानों को तकनीकी मार्गदर्शन के साथ अनुदान भी दिया जा रहा है। अधिकारियों के अनुसार, फूलों और मसालों की खेती से किसानों की आय में उल्लेखनीय वृद्धि हो सकती है। उद्यान विभाग ने योजना के तहत किसानों को छह पॉली हाउस उपलब्ध कराने की भी घोषणा की है। पॉली हाउस खेती से उत्पादन बेहतर और गुणवत्तापूर्ण होगा। साथ ही मौसम की भार से फसलों को बचाया जा सकेगा।

शहर में स्वच्छ पिंक टॉयलेट बनाएं

बरेली, अमृत विचार : डीएम अविनाश सिंह ने मंगलवार को कलेक्ट्रेट सभागार में नेशनल क्लीन एयर प्रोग्राम (एनसीएपी) की समीक्षा बैठक की। उन्होंने शहर में महिलाओं के लिए अच्छे और साफ-सुथरे पिंक टॉयलेट बनाने के निर्देश दिए।

उन्होंने कहा कि सभी विभाग जो शहर के इंफ्रास्ट्रक्चर से संबंधित हैं, उन सबको बुलाकर शहर के सौंदर्यीकरण के लिए कार्य योजना तैयार करने के लिए एक बैठक की जाए। सड़क किनारे धूल नियंत्रण, कूड़ा जलाने पर रोक, पुराने वाहनों की निगरानी, निर्माण कार्यों में नियमों का पालन और हरित क्षेत्र को बढ़ावा देने जैसे उपायों को सख्ती से लागू किया जाए। इसके अतिरिक्त नियमित रूप से सड़कों की साफ-सफाई और

सामूहिक विवाह



वनखंडीनाथ मंदिर रामलीला स्थल पर सामूहिक विवाह में ठूला-दुल्हन को आशीर्वाद देती जिला पंचायत अध्यक्ष रश्मि पटेल और रामलीला कमेटी के पदाधिकारी। (खबर पेज IV पर)

● अमृत विचार

व्यापारियों ने ठाना, स्वदेशी अपनाना और ऑनलाइन बाजार को भगाना

व्यापारी बोले - स्थानीय उत्पाद, व्यापार को बढ़ावा देने के साथ ही ऑनलाइन बाजार को करेंगे पस्त

कार्यालय संवाददाता, बरेली

अमृत विचार : सरकार ने जीएसटी रिफार्म लागू करके व्यापारियों के साथ ही हर वर्ग को बड़ी राहत दी है, लेकिन साल दर साल ऑनलाइन बाजार की बढ़ती कब्जेदारी से स्थानीय व्यापारियों को काफी नुकसान झेलना पड़ रहा है। लगातार व्यापार प्रभावित होने से छोटे व्यापारियों को मोहभंग हो रहा है। अब व्यापारी ही इसका विरोध शुरू करेंगे। व्यापारी अभियान की शुरुआत अपने ही घर से करेंगे और इस दीपावली सारी खरीदारी अपने ही बाजार से करेंगे। ई-कॉमर्स के विरोध के लिए व्यापारियों के बीच जागरूकता लाने को 26 सितंबर से अभियान की शुरुआत की जाएगी।

उत्तर प्रदेश उद्योग व्यापार मंडल की मंगलवार को प्रांतीय संयुक्त महामंत्री राजेश जसोरिया के आवास पर हुई बैठक में मंडल के प्रांतीय महामंत्री राजेंद्र गुप्ता ने प्रस्तुत किए। बताया कि जीएसटी की दरों में संशोधन से कारोबार को राहत



उत्तर प्रदेश उद्योग व्यापार मंडल की बैठक में शामिल पदाधिकारी। ● अमृत विचार

मिलेगी, लेकिन दुर्भाग्य है कि विदेशी ई कॉमर्स कंपनियों 25 फीसदी तक बाजार को कब्जे में ले रखा है। यह दर हर वर्ष तेजी से बढ़ रही है। इसकी रोकथाम के लिए व्यापार मंडल स्वदेशी वस्तुओं को अपनाने के जन जागरण के लिए स्थानीय व्यापार, स्थानीय उत्पाद, स्थानीय पर्यटन को बढ़ावा देने व ऑनलाइन विदेशी कंपनियों के बहिष्कार के क्रम में आंदोलन का आरंभ शहर के श्यामगंज से आगामी 26 सितंबर से कर रहा है। इस दौरान संगठन

के पदाधिकारी जन जागरण संबंधी स्टीकर प्रत्येक दुकान पर लगाएंगे। अभियान की शुरुआत शहर विधायक डॉ. अरुण कुमार व कैट विधायक संजीव अग्रवाल करेंगे। इस कार्यक्रम को सफल बनाने के लिए संजीव चान्दना और राजेश जसोरिया को जिले का संयोजक व अंजनी गुप्ता और विपिन गुप्ता को सह संयोजक बनाया गया है।

प्रांतीय संयुक्त महामंत्री राजेश जसोरिया ने कहा कि लोकल फॉर लोकल की शुरुआत व्यापारी अपने

एमएसएमई के लिए औद्योगिक आस्थान होंगे विकसित

बरेली, अमृत विचार : शासन के औद्योगिक विकास के संकल्प को साकार करने की दिशा में बरेली विकास प्राधिकरण और सूक्ष्म, लघु एवं मध्यम उद्यम विभाग (एमएसएमई) के बीच जल्द समझौता ज्ञापन (एमओयू) संपन्न होने जा रहा है। इस समझौते के माध्यम से बरेली और उसके आसपास के क्षेत्रों में एमएसएमई इकाइयों के लिए आधुनिक औद्योगिक आस्थानों का विकास किया जाएगा।

इस संबंध में बीडीए उपाध्यक्ष मनिकंडन ए. ने बताया कि ये समझौता ज्ञापन बरेली के औद्योगिक मानचित्र पर नई पहचान दिलाएगा। वहीं एमएसएमई विभाग के सहयोग

● बरेली विकास प्राधिकरण और एमएसएमई के बीच होगा एमओयू साइन

से विकसित होने वाले औद्योगिक आस्थानों में निवेशकों को विश्वस्तरीय सुविधाएं मिलेंगी और स्थानीय स्तर पर रोजगार के अवसरों का व्यापक सृजन होगा। प्रदेश सरकार का उद्देश्य उद्यमियों को एक पारदर्शी, सरल और सुविधाजनक वातावरण प्रदान करना है। बीडीए के सहयोग से यह लक्ष्य और अधिक प्रभावी ढंग से पूरा होगा। प्राधिकरण न केवल शहर में बल्कि आसपास के क्षेत्रों में भी औद्योगिक विकास की नई गाथा लिखेगा।

बीडीए ने बरातघर और व्यवसायिक भवन किए सील



बीडीए ने सील किया भवन।

बरेली, अमृत विचार : बीडीए ने मंगलवार को पीलीभीत बाईपास पर अवैध रूप से संचालित एक बरात घर और व्यवसायिक भवन को सील कर दिया है। दोनों का नक्शा बीडीए से पास नहीं था। बीडीए के संयुक्त सचिव दीपक कुमार ने बताया कि पीलीभीत बाईपास स्थित पशुपति विहार में इरशाद अहमद की ओर से लगभग 200 वर्ग मीटर क्षेत्रफल में व्यवसायिक भवन का निर्माण किया जा रहा था। इसका नक्शा बीडीए से पास नहीं कराया गया था। इसके अलावा मुस्तफा आदिल ने लगभग 1500 वर्ग मीटर क्षेत्रफल में बिना मानचित्र स्वीकृति के बरात घर का संचालन शुरू कर दिया, जिसके चलते सीलिंग की कार्रवाई की गई है।

ये होंगे फायदे

- बीडीए व एमएसएमई नीति के अंतर्गत औद्योगिक भूखंडों और शेड का विकास करेगा। इसमें आवंटन, पुनर्नियोजन और हस्तांतरण की प्रक्रिया को सरल व पारदर्शी बनाया जाएगा।
- औद्योगिक क्षेत्रों में सड़क, जल आपूर्ति, सीवरण, विद्युत एवं हरित क्षेत्र जैसी आवश्यक आधारभूत सुविधाएं विकसित की जाएंगी।
- एमएसएमई विभाग निवेशकों को नीति संबंधी दिशा-निर्देश देगा, जबकि बरेली विकास प्राधिकरण स्थानीय स्तर पर आवश्यक सभी प्रशासनिक सहयोग एवं सुविधा उपलब्ध कराएगा।
- बरेली और मंडल के अन्य क्षेत्रों में एमएसएमई इकाइयों की स्थापना को बढ़ावा मिलेगा, जिससे निवेश में वृद्धि, स्थानीय युवाओं के लिए रोजगार सृजन और औद्योगिक विकास संभव होगा।
- रख-रखाव शुल्क, सेवा शुल्क और अन्य प्रक्रियाओं के लिए स्पष्ट और समयबद्ध प्रणाली लागू की जाएगी, जिससे उद्यमियों को किसी प्रकार की असुविधा न हो।


टूरिस्ट ट्रेन से मिलेगा सात ज्योतिर्लिंग यात्रा का अवसर

- योग नगरी ऋषिकेश रेलवे स्टेशन से 18 नवंबर को रवाना होगी ट्रेन

रेलवे ने नवरात्र में शुरु की अक्षय व्रत थाली

बरेली, अमृत विचार : नवरात्र पर आईआरसीटीसी की ओर से अक्षय व्रत थाली लॉन्च की गई है। इससे यात्रा कर रहे श्रद्धालु उपवास के दौरान भी शुद्ध और सात्विक भोजन पा सकेंगे। यात्रियों को थाली में बिना प्याज-लहसुन वाला सात्विक भोजन उपलब्ध कराया जाएगा। इसमें आलू की रबड़ी, कुटू के आटे की पूरी, साबुदाना खिचड़ी, सेंधा नमक से बने व्यंजन और मीठ में हलवा जैसे आइटम शामिल होंगे। यात्री थाली को आईआरसीटीसी की वेबसाइट और एप के अलावा 1323 नंबर पर कॉल करके भी थाली की बुकिंग कर सकते हैं।

आईआरसीटीसी ने यात्रियों की सुविधा को ध्यान में रखते हुए तीन श्रेणियों में पैकेज जारी किया है। इकोनॉमी श्रेणी (स्लीपर क्लास) का किराया प्रति व्यक्ति 24,100 और बच्चों (5-11 वर्ष) के लिए 22,720 है। स्टैंडर्ड श्रेणी (3 एसी) का पैकेज 40,890 प्रति व्यक्ति और बच्चों के लिए 39,260 तय किया गया है। कम्फर्ट श्रेणी (2 एसी) का पैकेज 54,390 प्रति व्यक्ति और बच्चों के लिए 52,425 निर्धारित है।



विकास भवन सभागार में बैठक करते पावर कॉरपोरेशन के चेयरमैन। ● अमृत विचार

ने मंगलवार को विकास भवन सभागार में जोन - 1 और जोन 2 के अधिकारियों के साथ समीक्षा बैठक की। समीक्षा के दौरान जोन-दो के पीलीभीत, शाहजहांपुर और बदयूं के अधिकारियों को जमकर फटकार लगाई। यहां के अधिकारी अपने कार्यों का ब्योरा भी ठीक से नहीं दे सके।

इसको लेकर चेयरमैन ने नाराजगी जताई है। पीलीभीत और बदयूं के अधीक्षण अभियंता की रिपोर्ट उन्होंने जोन टू के मुख्य अभियंता से मांगी है। उन्होंने चेतावनी देते हुए कहा है कि समय रहते कार्यों में सुधार नहीं हुआ तो दोनों जिलों के अधिकारी कार्रवाई के लिए तैयार रहें।

● पीलीभीत और बदयूं के अधीक्षण अभियंता नहीं दे सके प्रजेंटेशन

● पावर कारपोरेशन के चेयरमैन ने विकास भवन में की समीक्षा बैठक

● बकाया बिल वसूली से लेकर बेहतर आपूर्ति देने के दिए निर्देश


बदायूं और पीलभीत में विद्युत आपूर्ति के सवाल पर भी अधिकारी ठीक जवाब नहीं दे सके। इस पर उन्होंने नाराजगी जताते हुए कार्रवाई की चेतावनी दी। बैठक में जोन- 1 के मुख्य अभियंता ज्ञान प्रकाश, जोन 2 के मुख्य अभियंता राघवेंद्र सिंह, अधीक्षण अभियंता ब्रह्मपाल, ज्ञानेंद्र सिंह, अधिशासी अभियंता अंकित गंगवार, राजवीर सिंह, सत्येन्द्र चौहान, नितिन सिंह, हरीश कुमार,

उपभोक्ताओं के साथ शालीन बर्ताव करें अधिकारी

चेयरमैन डा. आशीष गोयल ने बैठक में अधिकारियों को निर्देश दिए कि वह उपभोक्ताओं के साथ शालीनता के साथ व्यवहार करें। इसके अलावा विभागीय कार्य की जानकारी जनप्रतिनिधियों को भी दें। समीक्षा बैठक में उन्होंने बिजली आपूर्ति, बकाया बिल वसूली और ट्रांसफार्मर फुंकने के बारे में जानकारी ली। इसके अलावा बिजनेस प्लान के लॉन्च पड़े कामों को भी समय से पूरा कराने को कहा।

मनोज कुमार समेत अन्य अधिकारी मौजूद रहे।

गुलाब नगर में गंदगी मिलने पर सफाई नायक का वेतन रोका



निरीक्षण के दौरान नालियां चेक करते नगर आयुक्त। ● अमृत विचार

बरेली, अमृत विचार: नगर आयुक्त संजीव कुमार मौर्य ने मंगलवार को शहर में औचक निरीक्षण किया। वार्ड 53 रोहली टोला में सफाई व्यवस्था संतोषजनक मिली लेकिन वार्ड 42 गुलाबनगर में भीषण गंदगी मिलने पर नगर आयुक्त ने सफाई नायक दीपक कुमार का वेतन रोकने का आदेश दिया है। इसके अलावा स्पष्टीकरण के लिए नोटिस जारी किया। यहां नालियां चोक, गलियों में कूड़े के ढेर और खाली प्लांटों में

● नगर आयुक्त को निरीक्षण में नालियों में गोबर बहता मिला

गंदगी देखकर अफसरो ने नाराजगी जताई। निरीक्षण के दौरान क्षेत्र में कई पशु सड़क पर बंधे मिले और गोबर नालियों में बहाया जा रहा था। नगर आयुक्त ने ऐसे संचालकों पर जुर्माना लगाने के निर्देश दिए हैं। वहीं क्षेत्रीय सफाई निरीक्षक को निर्देशित किया गया है कि वे नियमित भ्रमण कर निगरानी रखें।

व्यापार जिले में हर साल होता है 40 लाख करोड़ का कारोबार, जीएसटी की नयी दरें लागू होने से ग्राहकों समेत कारोबारियों को भी होगा फायदा

जीएसटी रिफार्म से बाजार में आएगा बूम, बढ़ेगा सालाना टर्न ओवर

● बाजार में तीन माह के बाद ही नजर आएगा मुनाफे का दौर

कार्यालय संवाददाता, बरेली

अमृत विचार : सरकार ने जीएसटी रिफार्म को लागू करने से पहले ही दरों में कमी का ऐलान कर दिया था, हर वर्ग को इसके लागू होने के बाद से राहत मिली है। बाजार में ग्राहकों के बढ़ते चलन से कारोबार में बूम आने की पूरी संभावना बनी हुई है।

वाहन, कपड़ा, किराना, इलेक्ट्रिक समेत अन्य बाजार गुलजार नजर आ रहे हैं। हालांकि व्यापारी जीएसटी रिफार्म का असर तीन माह बाद तक नजर आने की बात कर रहे हैं। कारोबारियों के अनुसार जिले में हर साल होने वाले सप्ती कारोबार में जीएसटी की नई दरें लागू होने के बाद ही संभव हो सकेगा।



सिविल लाईंस में इलेक्ट्रॉनिक्स शोरूम पर खरीदारी करते लोग।



सिविल लाईंस में बाइक शोरूम में ग्राहक। ● अमृत विचार

वाहन बाजार गर्म, खूब हो रही बुकिंग

श्री बांके बिहारी हीरो ऑटो मोबाइल के एमडी पंकज अग्रवाल ने बताया कि जीएसटी रिफार्म का फेसला आने के बाद से ही वाहनों की बुकिंग में तेजी आई, बीते 15 दिनों में 210 वाहनों की बुकिंग की गई, वहीं कंपनी ने रिफार्म लागू होते ही अपने पोर्टल पर संशोधित मूल्य अपडेट कर दिए हैं। इसका अनुपालन करते हुए 90 वाहनों की डिलीवरी भी दे दी गई है। वहीं लगातार एडवांस बुकिंग जारी है।



35 हजार है जीएसटी में पंजीकृत व्यापारी

25 हजार के करीब लघु और 700 बड़े व्यापारी

08 हजार पंजीकृत मध्यम वर्गीय व्यापारी

गर्माया इलेक्ट्रॉनिक बाजार, उमड़ रहे ग्राहक

इलेक्ट्रॉनिक कारोबारी हरीश अरोरा ने बताया कि जीएसटी रिफार्म और फेस्टिव सीजन होने के चलते कारोबार करीब 40 से 45 करोड़ होने की उम्मीद है। एसी और एलईडी पर 28 प्रतिशत से 18 प्रतिशत जीएसटी हो गया है, जिससे ग्राहक बढ़ें हैं। सरकार ने जब भी सहूलियत दी है तो व्यापारी और ग्राहक दोनों को फायदा हुआ है। जीएसटी घटने से बेशक ग्राहक बढ़ेंगे।



बड़े वाहनों की भी धूम, ग्राहक पहले पूछ रहे कीमत

नंदिनी मोटर्स के निदेशक राघव अग्रवाल ने बताया कि जीएसटी रिफार्म की खबर के बाद से ही ग्राहक वाहन संबंधी जानकारी लेने के बाद कीमत पूछ रहे हैं, हालांकि पूर्व में ऐसा कभी नहीं देखा गया। बीते एक सप्ताह में 35 कारों की डिलीवरी दी गई है। वहीं लगातार नई बुकिंग जारी है।



हर तर्फ से निराश गुप्त डोगी मिलें

SEXOLOGIST

बचपन की गलतियाँ

आखिर कब तक शर्माते रहोगे



हर उम्र में जबरदस्त ताकत व रुकावट प्राप्त करें

शीघ्रपतन, शुक्राणुओं की कमी

डायबिटीज

मैं नीरज कुमार, आंवला निवासी हूं मैंने बचपन में अपने हाथों से अपना जीवन खराब कर लिया था काफी जगह ईलाज कराया परन्तु कोई फायदा नहीं हुआ फिर मेरे दोस्त ने डा. शेख के बारे में बताया वहां मैंने 40 दिन ईलाज कराया आज मैं पूरी तरह अपने वैवाहिक जीवन का आनंद उठा रहा हूं अगर आप भी नामर्दी, घात, स्वनदोष, शीघ्रपतन जैसी बिमारियों से परेशान हैं तो डाक्टर शेख से मिलकर बिमारियों से छुटकारा पायें।

मैं अकील खान, शाहजहांपुर निवासी हूं मुझे शीघ्रपतन की बिमारी थी। काफी नीम हकीमों से ईलाज कराया परन्तु कोई फायदा नहीं हुआ मैं इस बिमारी के कारण अपनी घरवाली से भी आंख नहीं मिला पाता था। क्योंकि सेक्स के समय मेरा वीर्य एक या दो मिनट में ही निकल जाता था जिस कारण घरवाली संतुष्ट नहीं हो पाती थी। फिर मैंने डा.शेख से सम्पर्क किया आज मैं पूरी तर्की से ठीक हूं मेरा टाईम तकरीबन 15 से 20 मिनट बढ़ गया है।

मैं सतीश, उम्र 55 साल है मैं पीलीभीत निवासी हूं मुझे डायबिटीज है। डायबिटीज के कारण मेरा सेक्स पूरी तरह से खत्म हो गया था काफी ईलाज कराया कोई फायदा नहीं हुआ फिर मैं डा. शेख से मिला। डा.शेख ने शुगर के साथ मुझे मर्दाना कमजोरी की दवा भी दी। आज मेरी शुगर भी कंट्रोल है और मर्दाना ताकत भी पुनः वापस आ गई है। आज मैं फिर से जवान हो गया हूं।

क्या आप यौन समस्याओं से परेशान हैं और इधर उधर ईलाज कराकर थक चुके हैं और इन बिमारियों को लाईलाज समझ चुके हैं जैसे नामर्दी, घात, शीघ्रपतन, शुक्राणुओं की कमी, माहवारी का कम या ज्यादा आना, स्तनों का बड़ोला होना, जोड़ों का दर्द, शुगर, पेट रोग, किडनी रोग, हृदय रोग, निःसंतान दम्पति डा. शेख से सम्पर्क करें। डा. शेख को नाम से हिन्दुस्तान में 50 दवाखाने चल रहे हैं डा.शेख अपने मरीजों के लिये दवायें खुद तैयार करते हैं दवायें सहार हर्बल फार्मेसी में तैयार की जाती है। दवायें देश विदेश में लाखों मरीजों पर आजमाई हुई हैं। डा.शेख को अच्छे ईलाज के लिए अनेकों अवार्ड मिल चुके हैं जैसे Gold Medelist, Best Sexologist in India, Pride of Country, Kohinoor A Tibb, Chikittasak Ratan, Asia's Best Sexual Health Clinic

YouTube पर Search करें

डा. शेख

भारत प्रसिद्ध

शेख

Best Sexologist in India आयुर्वेद

मिलें हर मंगलवार

ईसाईयों की पुलिस निकट सैटेलाईट बस स्टैंड

बरेली

9837023223

सिटी ब्रीफ

दो अपराधियों को किया जिला बदर

बरेली, अमृत विचार : डीएम अविनाश सिंह ने दो अपराधियों खतीक उर्फ खलीक निवासी मोहल्ला टांडा, बहेडी और मनोज पटेल उर्फ महीलाल निवासी पुरनापुर, बिथरी चैनपुर को जिला बदर कर दिया है। इसके अलावा चार अन्य अपराधियों इज्जतनगर के विनायक, शीशगढ़ के विशाल उर्फ बीना, बहेडी के मेहदी हसन और शहर कोतवाली क्षेत्र के मुजाहिद उर्फ मज्जू को थाने पर नियमित हाजिरी लगाने के आदेश दिए गए हैं। वहीं भुता के गांव खरदाह निवासी भोलानाथ गुप्ता के शस्त्र लाइसेंस को निरस्त कर दिया गया है।

विश्वविद्यालय में कार से छात्रों को दौड़ाया

बरेली, अमृत विचार : रुहेलखंड विश्वविद्यालय में मंगलवार को मुख्य गेट के बाहर कार से आगे निकलने में स्कूटी टकराने से बची। इस पर कार सवार ने नाराजगी जताई और स्कूटी सवार एलएलएम छात्र को दौड़ा लिया। वह कार लेकर अंदर तक आ गया। सुरक्षा प्रभारी सुधांशु स्टॉफ के साथ मौके पर पहुंचे और पकड़ लिया, हालांकि बाद में दोनों में समझौता हो गया।

खाद-बीज की दुकानों से दो नमूने लिए

बरेली, अमृत विचार : जिला कृषि अधिकारी ऋतुषा तिवारी ने मंगलवार को नवागंज क्षेत्र में खाद और बीज की चार दुकानों का निरीक्षण किया। उन्होंने दो दुकानों से बीज के नमूने लिए। उन्होंने दुकानदारों को निर्धारित मूल्यों पर खाद बेचने और ओवर रेटिंग न करने की हिदायत दी।

युवतियों से छेड़छाड़ कर रहे दो गिरफ्तार

बरेली, अमृत विचार : बारादरी थाना क्षेत्र में युवतियों के साथ सरेह छेड़छाड़ कर रहे दो युवकों को महिला पुलिस ने गिरफ्तार कर लिया। गिरफ्तार आरोपियों की पहचान गांव खिरका फतेहगंज पश्चिमी निवासी लव गंगवार और अरुण कुमार के रूप में हुई है। दोनों का शांति भंग में चालान कर दिया गया।

दोस्तों ने युवक की ईंट से सिर कुचल कर हत्या की

शराब पीते समय हुआ विवाद, कई संदिग्ध हिरासत में लिए

कार्यालय संवाददाता, बरेली

अमृत विचार : इज्जतनगर थाना क्षेत्र के पीरबहोड़ा में शराब पीने के दौरान एक युवक की दोस्तों ने सिर में ईंट मारकर हत्या कर दी। मंगलवार की सुबह युवक का शव एक ठेले पर मिला। मृतक की पहचान पीरबहोड़ा निवासी सलीम (35) के रूप में हुई। सलीम के जीजा हसमुद्दीन ने अज्ञात पर हत्या की रिपोर्ट दर्ज कराई है। पुलिस कुछ संदिग्धों को उठाकर पूछताछ कर रही है। मामले का खुलासा बुधवार को हो सकता है।

पीरबहोड़ा स्थित पेट्रोलपंप के पास रहने वाले हसमुद्दीन ने बताया कि उनका साला सलीम उर्फ हीरो अधिक शराब पीने का आदि था। वह देर रात तक रोजाना दोस्तों के साथ शराब पीता था। सोमवार रात भी वह अपने कुछ दोस्तों के साथ शराब पी



घटनास्थल पर जांच करते सीओ तृतीय पंकज श्रीवास्तव।

● मृतक के जीजा ने कराई हत्या की रिपोर्ट, जल्द होगा खुलासा

रहा था। आशंका है कि उसी दौरान दोस्तों से विवाद हो गया और उसके सिर में ईंट मारकर हत्या कर दी गई। उसके चेहरे और सिर में चोट के गहरे निशान थे। पुलिस ने शव का पोस्टमार्टम कराकर जीजा को सौंप दिया। पोस्टमार्टम रिपोर्ट में ईंट से सिर और चेहरे पर कई वार कर हत्या

मानचित्रकार को भेजा जेल

बरेली, अमृत विचार : चकबंदी सीओ तहसील सदर कार्यालय में तैनात मानचित्रकार राजीव मित्तल नक्शा दुरुस्तीकरण करने के बदले में पीड़ित को लगातार फोन कर रिश्तत की मांग कर रहा था। उसे एंटी करप्शन की टीम ने पहली किस्त के रूप में पांच हजार रुपये लेते रंगे हाथों गिरफ्तार किया था। आरोपी को मंगलवार को कोर्ट में पेश किया गया, जहां से उसे जेल भेज दिया गया। मामले की विवेचना एंटी करप्शन इंस्पेक्टर कर रहे हैं।

एंटी करप्शन इंस्पेक्टर प्रवीण साम्याल ने बताया कि गांव भरतौल कैट निवासी जितेन्द्र कुमार को अपने खेत गाटा संख्या 432 का नक्शा दुरुस्तीकरण (तृदाबंदी) करवाना था। इस मामले में वह

इलाज कराने आई महिला के जेवरात चोरी, रिपोर्ट

बरेली, अमृत विचार : कोतवाली क्षेत्र में इलाज कराने आई एक महिला का चोरी ने पर्स उड़ा दिया। जिसमें सोने की चेन समेत अन्य जेवरात रखे गए थे। पुलिस ने रिपोर्ट दर्ज कर ली है। बदायूं के आवास विकास निवासी उमैद सिंह ने बताया कि वह अपने बेटे लक्षित गंगवार का इलाज कराने रामपुर गार्डन के एक अस्पताल में 17 सितंबर को आए थे। बेटे प्राइवेट वार्ड में भर्ती है। रात करीब 8 बजे वह अपने बेटे को बाहर घुमाने ले गए तो किसी ने उनकी पत्नी का बैग पर रखा पर्स चुरा लिया। जिसमें एक सोने की चेन, एक मंगलसूत्र, तीन अंगूठी, एक जोड़ी झुमकी सोने की, एक जोड़ी पायल चांदी समेत कुछ नकदी थे।

मुसलमानों को सड़कों पर उतरने को मजबूर कर रहे हैं तौकीर



प्रेसवार्ता करते विश्व हिंदू परिषद के पदाधिकारी। ● अमृत विचार

बरेली, अमृत विचार: कृष्ण लीला स्थित कार्यालय पर मंगलवार को विश्व हिंदू परिषद के पदाधिकारियों ने प्रेस वार्ता की। महानगर मंत्री संजय शुक्ला ने कहा कि मौलाना तौकीर रजा मुसलमानों को सड़क पर उतरने को मजबूर कर रहे हैं। उन्होंने कहा कि विश्व हिंदू परिषद मौलाना के बयान की निंदा करती है।

प्रांत संगठन मंत्री राजेश कुमार

आज बरेली आ सकते हैं दोनों नाबालिग शूटर

बरेली, अमृत विचार : फिल्म अभिनेत्री दिशा पाटनी के घर पर पहले दिन फायरिंग करने वाले दो किशोरों की दो दिन की रिमांड मिली है। बरेली पुलिस ने कोर्ट में बी वारंट दाखिल कर दिया है। ऐसे में दोनों किशोर शूटरों को बुधवार को बरेली लाया जा सकता है। पुलिस की अर्जी को दिल्ली के किशोर न्याय बोर्ड ने मंजूरी दे दी है।

कार की टक्कर से युवक की मौत

बरेली, अमृत विचार: थाना बारादरी क्षेत्र के गोपाल नगर निवासी 40 वर्षीय राजपाल की सड़क हादसे में मौत हो गई। राजपाल राजेंद्र नगर स्थित डीडीपुरम इलाके के एक होटल में काम करते थे। सोमवार देर रात ड्यूटी खत्म कर वह घर लौट रहे थे। इसी दौरान पेट्रोल पंप के पास तेज रफ्तार कार के चालक ने उन्हें टक्कर मार दी।

हत्या में एक और आरोपी का नाम बढ़ाने की मांग

सीबीगंज, अमृत विचार : सीबीगंज थाना क्षेत्र में रुपयों के लेनदेन के विवाद में फल विक्रेता की हुई हत्या के मामले में बेटे ने एडीजी रमित शर्मा से शिकायत कर मुकदमे में एक और आरोपी का नाम बढ़ाने की मांग की है। पुलिस दो हत्यारोपियों को पहले ही गिरफ्तार कर जेल भेज चुकी है।

गांव तिलियापुर निवासी अजीम ने एडीजी को दिए प्रार्थना पत्र में बताया कि उसके पिता भूरे खान (58) को 4 सितंबर को शाम करीब 5 बजे गांव के ही इमरान रजा खां घर से बुलाकर अपने साथ ले गया था। रास्ते में इमरान का साथी वसीम और खुशमुद्दीन उर्फ अंडा मिले थे। तीनों लोग उसके पिता को परधौली और तिलियापुर गांव के बीच एक प्लांट पर ले गए। इन तीनों लोगों ने उसके पिता की बेरहमी से पिटाई कर उनकी गर्दन और रीढ़ की हड्डी तोड़ दी थी और उन्हें मरा हुआ समझ कर वहीं छोड़कर तीनों आरोपी फरार हो गए थे। पुलिस ने इमरान और वसीम को गिरफ्तार कर जेल भेज दिया था। अब

मामले में अंडा का नाम बढ़ाने की मांग की है।

शांति से बात कहने से रोका तो बिगड़ेगा माहौल : मौलाना तौकीर

बरेली, अमृत विचार : आईएमसी प्रमुख मौलाना तौकीर रजा खां ने मंगलवार को कहा कि पुलिस हमारी शिकायत नहीं सुन रही। हमारे धर्म और पैगंबर की शान में गुस्ताखी की जा रही है, शिकायत करने जाते हैं तो उल्टा हमारे युवाओं पर ही मुकदमा दर्ज कर दिया जाता है। उन्होंने चेतावनी दी कि अगर 26 सितंबर को प्रदर्शन करने से रोका गया तो शहर का माहौल बिगड़ सकता है।

मौलाना ने कहा कि मुस्लिम नौजवानों पर झूठे मुकदमें दर्ज किए गए हैं। मुसलमान पर कहीं जुल्म हो रहा है, पैगंबर की शान में गुस्ताखी हो रही है। नवरात्र में मीट

पैगंबर ए इस्लाम से मोहब्बत को नई परंपरा बताना गलत

बरेली, अमृत विचार: रजा एक्शन कमेटी के नसीम रजा बरकाती ने मंगलवार को एक बयान जारी करके कहा कि पैगंबर से मोहब्बत कोई नई चीज नहीं, बल्कि सदियों पुरानी है। यह मोहब्बत हमारे ईमान का हिस्सा है। उन्होंने उन लोगों से सवाल किया, जो आई लव मुहम्मद को एक नई परंपरा बता रहे हैं। संविधान में कहां लिखा है कि अपनी धार्मिक भावनाओं का इजहार करना नई परंपरा है? क्या संविधान में धार्मिक मुहब्बत जाहिर करने पर पाबंदी है।

उन्होंने कहा कि हमारा संविधान हमें अपने धर्म पर अमल करने और उसका प्रचार करने का पूरा अधिकार देता है। उन्होंने हुकूमत-ए-हिंद से अपील की कि वह इस मामले में हस्तक्षेप करे और प्रशासन को बनाए कि हर नागरिक को अपनी धार्मिक मुहब्बत का प्रचार करने का पूरा अधिकार है।

नीट की तैयारी कर रही है युवती कारपेंटर था जान देने वाला युवक

● युवती के परिवार वालों को पसंद नहीं था यह बेमेल रिश्ता

युवक पक्ष ने ऑनर किलिंग की जताई आशंका

मृतक के भाई अनुज गोस्वामी ने बताया कि सचिन का पड़ोसी युवती से कई साल से प्रेम प्रसंग चल रहा था। इसकी जानकारी युवती के परिजनों को हुई तो उन्होंने उसकी बेरहमी से पिटाई की। इसके बाद युवती ने फंदा लगाकर जान देने की कोशिश की। आरोप है कि युवती के परिजन पहले से ही धमकी देते थे कि सचिन को जान से मार देंगे। सचिन का शव रेलवे ट्रैक पर मिला। इसके बाद भी युवती के परिजनों ने उसके घर पर हमला किया।

शादी करने के लिए तैयार नहीं थे। इसी बीच युवती के परिजनों ने उसका मोबाइल फोन खंगाला तो उसमें कुछ आपत्तिजनक सामग्री दिखी। इससे नाराज परिजनों ने युवती को जमकर डांट लगाई। परिजनों की फटकार से आहत रश्मि ने फंदा लगाकर आत्महत्या का प्रयास किया।

पुलिस को सुबह करीब छह बजे सूचना मिली की युवती ने फंदा लगाकर आत्महत्या करने का प्रयास किया। उधर परिजनों ने उसे आनन-फानन निजी

महिला सिपाही के पति ने दवा व्यापारी से 2.82 लाख ठगे

कार्यालय संवाददाता, बरेली

अमृत विचार : कोतवाली क्षेत्र के एक दवा व्यापारी से एक महिला सिपाही के पति ने 2.82 लाख रुपये ठग लिए। रुपये वापस मांगने पर आरोपी ने खुद की पत्नी को दरोगा बताते हुए उसे फंसाने की धमकी दी। मामले में एसएसपी अनुराग आर्य के आदेश पर पुलिस ने रिपोर्ट दर्ज कर मामले की जांच शुरू कर दी है।

बारादरी थाना क्षेत्र के बुखारपुरा निवासी कमल कुमार गुप्ता ने बताया कि उनकी कमल फार्मा एजेंसी है। उन्होंने प्रेमनगर के शिव चौक निवासी आशीष शर्मा को 21 जून को नौकरी पर रखा था। नौकरी शुरू करते ही उसने बेटी की फीस और घर के खर्च का बहाना बनाकर 55 हजार रुपये ले लिए। इसके बाद महीने भर में अलग-अलग बहानों से करीब 33 हजार रुपये और उधारी के तौर पर लिए। आरोपी ने इसी तरह से उससे कुल 1.93 लाख रुपये लिए। कई बार दवाइयां मेडिकल स्टोर और डॉक्टरों को सप्लाई करने के बहाने फर्जी रसीदें तक बना दी।

- विरोध पर दरोगा बताकर धमकाया, एसएसपी के आदेश पर रिपोर्ट दर्ज**
- आरोपी की पत्नी लखनऊ में महिला सिपाही पद पर है तैनात**

जब जांच की तो हकीकत सामने आई कि न दवाइयां सप्लाई हुईं और न ही रुपये जमा हुए। कुल मिलाकर आरोपी ने 2.82 लाख रुपये की ठगी कर ली।

कमल कुमार जब आशीष शर्मा के घर पहुंचे और हिसाब मांगा तो उसने दबंगई दिखाई। उसने कहा कि उसकी पत्नी दरोगा है और उसका कोई कुछ नहीं बिगाड़ सकता। व्यापारी को पता चला कि उसकी पत्नी दरोगा नहीं बल्कि लखनऊ में महिला सिपाही के पद पर तैनात है और वह कभी बरेली में भी तैनात रही थी। आरोपी पहले भी कई दवा व्यापारियों को इसी तरह ठग चुका है। पीड़ित ने मामले की शिकायत एसएसपी अनुराग आर्य से की। एसएसपी के आदेश पर कोतवाली पुलिस ने रिपोर्ट दर्ज कर मामले की जांच शुरू कर दी है।

आईएमसी प्रमुख बोले, पुलिस हमारी बात नहीं सुन रही शिकायत करने पर उल्टे मुकदमे दिाई हो रहे

आईएमसी प्रमुख बोले, पुलिस हमारी बात नहीं सुन रही शिकायत करने पर उल्टे मुकदमे दिाई हो रहे

की बिन्नी पर पाबंदी लगा दी गई है। रामभद्रचार्य के पश्चिमी यूपी को मिनी पाकिस्तान बनाने के बयान पर उन्होंने कहा कि रामभद्राचार्य वही बात कहेंगे जिससे मुल्क के माहौल को नुकसान पहुंचे।

आईएमसी नेता डॉ. नफीस के हाथ काट देने वाले बयान को लेकर कहा कि उनकी भाषा बिल्कुल गलत थी। उन्होंने जो कहा वो ठीक नहीं। उनकी कोई गलत मंशा नहीं थी।

निराशा में गलत कदम उठा सकते हैं नौजवान मौलाना ने कहा कि मुसलमान युवा अगर निराशा में कोई गलत कदम उठा लिया तो उसका नुकसान हमारे देश और हमारी कीम को बर्दाश्त करने पड़ेंगे। हमे कत्ल कर दीजिए, लेकिन उनके धर्म में दखलंदाजी नहीं करें। उन्हें आई लव मोहम्मद लिखने से नहीं रोका जाए। उन्होंने कहा कि 26 सितंबर को शांति के साथ वह अपनी बात रखेंगे, जिस तरह पहले की। अगर कोई जबरदस्ती की जाएगी तो माहौल खराब हो सकता है।

गलत आईडी पर भेजे बकाया नोटिस



संभव दिवस पर खामिया गिनाते सपा पार्षद गौरव सक्सेना।

● अमृत विचार

बरेली, अमृत विचार : नगर निगम में मंगलवार को संभव दिवस में एक बार फिर टेक्स विभाग पर लापरवाही समेत अन्य आरोप सपा पार्षद दल के नेता गौरव सक्सेना ने लगाए। उन्होंने कहा कि नगर निगम की गलतियों का खामियाजा ईमानदार भवन स्वामी भुगत रहे हैं। शिकायत के बावजूद अधिकारी समस्या का समाधान नहीं कर रहे हैं।

संभव दिवस में जलभराव, नई सड़क निर्माण, अतिक्रमण, नालियों की सफाई और टेक्स बिलों में गड़बड़ी की शिकायत लेकर फरियादी पहुंचे। पार्षद गौतव

सक्सेना ने सिविल लाईंस स्थित बैटरी कारोबारी हरीश सूरी की समस्या को अफसरों के सामने रखा। इसी प्रकार हाजिरापुर निवासी हाजी मुजम्मिल हुसैन की संपत्ति का टेक्स पहले सही तरीके से जमा किया गया था, लेकिन जीआईएस सर्वे के बाद बिल किसी अन्य व्यक्ति के नाम से भेजा गया। भवन को सौल कर दिया गया और गलत आईडी पर 50 हजार वसूले गए। पीलीभीत बाईपास स्थित 100 फुटा रोड की एनईएस कॉलोनी के निवासियों की ओर से पार्क के सौंदर्यीकरण को लेकर भी जापान सौंपा गया।

तीन नेपाली समेत चार चरस तस्कर गिरफ्तार

बरेली, अमृत विचार : सुभाषनगर थाना क्षेत्र से एसटीएफ ने चार तस्करो को साढ़े सात किलो चरस के साथ गिरफ्तार किया है। जिसकी अन्तर्राष्ट्रीय बाजार में करीब 40 लाख रुपये कीमत बताई जा रही है। गिरफ्तार आरोपियों की पहचान बिनावर थाना बदायूं निवासी राकेश, थाना पोखरिया नेपाल के भाटू निवासी देवान, रोहित और कृष्णा के रूप में हुई है। एसटीएफ एसपी अब्दुल कादिर ने बताया कि अन्तर्राष्ट्रीय स्तर पर मादक पदार्थों की तस्करी करने वाले गिरोह के सक्रिय होने की सूचनाएं मिल रही थी। जिस पर टीम ने मंगलवार को पुरानी गन्ना मिल के खंडहर से चारों को गिरफ्तार किया। आरोपी ने पूछताछ में बताया कि सभी लोग नेपाल से बिहार के रास्ते चरस को उत्तर प्रदेश समेत अन्य राज्यों में सप्लाई करते थे। नेपाल में अच्छी क्वालिटी की चरस पाई जाती है, जो कम दामों पर मिल जाती है। यहां पर महंगे दामों पर बेचकर मोटा मुनाफा कमाते थे।

सिटी ब्रीफ

अखिलेश ने मुश्किल घड़ी में आजम खां का साथ नहीं दिया

बरेली, अमृत विचार : सपा नेता आजम खान मंगलवार को सीतापुर की जेल से रिहा किए गए। उनके बाहर आने के बाद सियासी कार्यसंबाजी का सिलसिला भी जारी है। आल इंडिया मुस्लिम जमात के राष्ट्रीय अध्यक्ष मौलाना मुमती शहाबुद्दीन रजवी ने आजम की रिहाई पर खुशी ज़ाहिर की। उन्होंने ये भी कहा कि अखिलेश यादव ने इस मुश्किल घड़ी में उनका साथ नहीं दिया, ये गम भी बरकरार है। मौलाना शहाबुद्दीन ने आजम खां को राय देते हुए कहा कि जेल से रिहाई के बाद पूरे प्रदेश में अपने बिखरे हुए साथियों को एकजुट करें और एक राजनीतिक पार्टी के गठन का ऐलान करें। 2027 के विधानसभा चुनाव में मजबूती के साथ अपने प्रयाशी उतारें, ताकि अखिलेश यादव को उनकी हैसियत का बखूबी अंदाजा हो जाए। उत्तर प्रदेश का मुसलमान उनके साथ खड़ा नज़र आएगा। मौलाना ने खुशी का इजहार करते हुए मुसलमानों के गेम का भी एहसास दिलाया और कहा कि जिन्होंने समाजवादी पार्टी को खून और पसीने से सौंपा, उनकी मेहनत को फल मुलायम परिवार को इतना मिला की मुलायम सिंह और उनके बेटे अखिलेश यादव उत्तर प्रदेश के मुख्यमंत्री बने। मगर अखिलेश यादव ने इस मुश्किल घड़ी में आजम खां का साथ नहीं दिया और उन्हें अकेला छोड़ दिया। इसी को एहसान फरामोशी कहा जाता है।

गोल्डन ग्रीन पार्क में घंटिया रोड निर्माण की शिकायत
बरेली, अमृत विचार : गोल्डन ग्रीन पार्क में रोड का घंटिया निर्माण करने का आरोप स्थानीय निवासियों ने लगाया है। आरोप है कि निर्माण के अगले ही दिन शाम के समय रोड के शुरू और आखिरी हिस्से में मिट्टी डालकर पानी भर दिया गया, बीच का कई मीटर हिस्सा खाली छोड़ दिया गया।

निशुल्क दिखाया द बंगाल फाइल्स का शो
बरेली, अमृत विचार : विश्व हिंदू परिषद ने मंगलवार को फिल्म द बंगाल फाइल्स का नि: शुल्क शो फीनिक्स मॉल के पीवीआर सिनेमा में दिखाया। नगर मंत्री संजय शुक्ला ने बताया कि महानगर उपाध्यक्ष राजेश पाटक के माध्यम से एनआरआई कार्यकर्ता के द्वारा शो को स्पॉनसर किया गया है। देवेंद्र सोम, राजेश पाटक, सुनीता सिंह, तरुण कपूर, चित्रा गंगवार, साधना सिंह, कमलेशा मॉय, आशीष मौजूद रहे।

महिला कर्मों के साथ अन्याय के खिलाफ उठाई आवाज



क्षेत्रीय उच्च शिक्षा अधिकारी कार्यालय में ज्ञापन देने पहुंचे पदाधिकारी।

कार्यालय संवाददाता, बरेली

अमृत विचार: शिक्षणेत्र कर्मचारी संयुक्त परिषद ने जिलाध्यक्ष हरी शंकर के नेतृत्व में क्षेत्रीय उच्च शिक्षा अधिकारी डॉ. सुधीर कुमार को ज्ञापन सौंपा, जिसमें साहू रामस्वरूप महिला महाविद्यालय में कार्यरत दैनिक वेतन भोगी कर्मचारी शकुंतला दीक्षित के साथ हुए अन्याय के खिलाफ आवाज उठाई। महिला कर्मों को 19 सितंबर को प्राचायां के मौखिक आदेश पर कार्य से हटा दिया गया था, जिसे परिषद ने घोर निंदनीय बताया। कोषाध्यक्ष महमूद फैसल ने कहा कि परिषद की पहली प्राथमिकता न्याय दिलाना है। इस मौके पर तिलक राम, सूरज प्रकाश, अरुण कुमार यादव, सुनील राठौर, पूरन मसीह,

शिक्षामित्रों का प्रदर्शन

बरेली,अमृत विचार: मानदेय भुगतान में देरी से नाराज शिक्षामित्रों ने मंगलवार को उत्तर प्रदेश प्राथमिक शिक्षामित्र संघ के बैनर तले बीएसए कार्यालय पर प्रदर्शन किया और धरने पर बैठ गए। शिक्षामित्रों का कहना था कि उन्हें पहले ही बहुत कम मानदेय दिया जाता है और वह भी समय से नहीं मिलता। जिससे वे आर्थिक तंगी और भूखमरी की स्थिति का सामना कर रहे हैं। जिलाध्यक्ष कपिल यादव ने कहा कि विभागीय लापरवाही की वजह से शिक्षामित्रों को महीनों तक मानदेय के लिए इंतजार करना पड़ता है। बीएसए की अनुपस्थिति में बीईओ गिरीश चंद्र जोशी को ज्ञापन सौंपा गया। इस मौके पर महामंत्री कुमुद केशव पंडे, विनोती चौबे, राजीव कटेरिया, सातबाल सिंह, कुंवरसरन गंगवार आदि मौजूद रहे।

किसानों की जमीन हड़पकर पूंजीपतियों को देना चाहती है सरकार

भाकियू के राष्ट्रीय प्रवक्ता राकेश टिकैत ने महापंचायत में केंद्र सरकार पर बोला जमकर हमला , किसानों की मांगों को लेकर सौंपा ज्ञापन

कार्यालय संवाददाता, बरेली

अमृत विचार: भारतीय किसान यूनियन के राष्ट्रीय प्रवक्ता राकेश टिकैत ने मंगलवार को सिविल लाईंस स्थित नेहरू युवा केंद्र मैदान में हुई महापंचायत में केंद्र सरकार पर जमकर हमला बोला। कहा कि सरकार पूंजीपतियों की है, जो किसानों की जमीन हड़प कर उन्हें देना चाहती है। आरोप लगाया कृषि भूमि औने-पौने दाम पर खरीदी जा रही है और किसानों को बेवकूफ बनाया जा रहा है। सरकार की नीति खतरनाक है, वह चाहती है कि किसान खेती में नुकसान उठाकर अपनी जमीन बेचने को मजबूर हो जाएं।

टिकैत ने कहा कि बीडीए ने किसानों की जमीन कौड़ियों के दाम पर खरीदी और बिल्डरों को करोड़ों रुपये में बेच दी। किसानों पर फर्जी

- **कहा - किसानों की लंबित मांगों पर ध्यान नहीं दिया तो जल्द होगा बड़ा आंदोलन**
- **राहुल गांधी के वोट चोरी के बयान का किया समर्थन, बोले बिहार से हुई शुरुआत**

मुकदमे दर्ज किए जा रहे हैं, फसलों के दाम नहीं मिल रहे हैं। विकसित भारत की राह पर सवाल उठाते हुए कहा कि क्या किसान की जमीन लेकर उस पर हाईवे बनाने से भारत वास्तव में विकसित हो जाएगा? किसानों की जमीन छीनकर विकास नहीं किया जा सकता, बल्कि किसानों को उनका हक दिलाकर ही देश का विकास संभव है।

कांग्रेस नेता राहुल गांधी के वोट चोरी वाले बयान का टिकैत ने समर्थन किया। कहा वोट चोरी नई बात नहीं है, इसकी शुरुआत 2013 में बिहार से हुई थी। इसके



नेहरू युवा केंद्र में महापंचायत में भारतीय किसान यूनियन के राष्ट्रीय प्रवक्ता राकेश टिकैत और अन्य पदाधिकारी।

● अमृत विचार

बाद यूपी और पूरे देश में वोट चोरी हुई। धरना स्थल पर ही किसानों की गन्ना मूल्य बकाया, भूमि अधिग्रहण समेत कई मांगों को लेकर टिकैत ने सिटी मजिस्ट्रेट अलंकार अग्निहोत्री को ज्ञापन दिया। साथ ही चेतावनी दी कि इन मांगों पर ध्यान नहीं दिया तो बड़ा आंदोलन होगा।

20 साल पहले भी यही तारीख, यही जगह

टिकैत ने कहा- इतिहाक देखो, ठीक 20 साल पहले इसी तारीख को, इसी जगह पर हम आए थे। अब फिर वही तारीख और वही दिन, वही महीना है। फर्क सिर्फ इतना है कि साल 20 बढ़ गए। यह संयोग किसानों की लड़ाई को और ताकत देगा। महापंचायत में टिकैत ने सरकार की योजनाओं को छलावा बताया। कहा कि सरकार कहती है कि किसानों को खाद पर्याप्त मिल रही है, लेकिन असलियत यह है कि किसान दर-दर भटक रहा है। कहा कि महापंचायत का मकसद किसानों को चेताना और सरकार को बुनौती देना था।

बीएसए ने लापरवाही में शिक्षा मित्र को किया बर्खास्त

बरेली,अमृत विचार : फरीदपुर विकास क्षेत्र स्थित कम्पोजिट विद्यालय अग्रसैन में तैनात शिक्षा मित्र पूनम सक्सेना को लगातार लापरवाही करने के आरोप में सेवा से बर्खास्त कर दिया गया है। जिला बेसिक शिक्षा अधिकारी संजय सिंह ने मंगलवार को इस संबंध में आदेश जारी किए। बीएसए संजय सिंह के अनुसार उप जिलाधिकारी मीरगंज ने 1 सितंबर को विद्यालय का निरीक्षण को किया था। इस दौरान विद्यालय में साफ-सफाई की स्थिति बेहद खराब थी। शौचालय गंदगी से भरे थे और नाली-नाले जाम थे। परिसर में कूड़ा-करकट और पानी बरा हुआ था, जिससे संक्रमण फैलने की आशंका बनी हुई थी। वहीं, इससे पहले 26 अगस्त को खंड शिक्षा अधिकारी ने भी निरीक्षण में लापरवाही मिलने पर नोटिस जारी किया था। इसके बावजूद स्थिति में सुधार न होने और बार-बार लापरवाही सामने आने के बाद कड़ी कार्रवाई की गई। बीएसए ने आदेश में लिखा कि शिक्षा मित्र पूनम सक्सेना को नियमावली के तहत सेवा से मुक्त किया जाता है। जांच पूरी कर 15 दिन में विस्तृत रिपोर्ट प्रस्तुत की जाए।

उर्स-ए-सकलैनी का आज से आगाज

कार्यालय संवाददाता, बरेली

अमृत विचार: दरगाह शाह शराफत मियां पर मंगलवार को प्रेसवार्ता में दूसरे सालाना उर्स ए सकलैनी का पोस्टर जारी किया गया। उर्स के कार्यक्रम सज्जानादनीशन गाजी मियां की सरपरस्ती व निगरानी में होंगे। दरगाह शराफत मियां के मीडिया प्रभारी हमजा सकलैनी ने बताया कि पीरो मुशिंद शाह सकलैन मियां का दूसरा सालाना उर्स 24 सितंबर से शुरू होगा और परचम कुशाई की रस्म अदा की जाएगी। 25 सितंबर को चादरों के जुलूस दरगाह पर आएंगे। रात में दरगाह के मेहमान खाने में आल इंडिया तरई मुशायरा होगा। 26 सितंबर को दीवानखाना चौक पर तकरीरी प्रोग्राम आयोजित होगा। 27 सितंबर को उर्स के चौथे दिन भी जायरीन चादरें लेकर दरगाह पर आएंगे और रात को दीवानखाना चौक पर तकरीरी प्रोग्राम होगा। 28



उर्स ए सकलैनी का पोस्टर जारी करते पदाधिकारी।

● अमृत विचार

सकलैनी कारवां 26 सितंबर को आएगा

मोहसिन आलम ने बताया कि उर्स में इस बार भी महाराष्ट्र के मुंबई बांद्रा से रामनगर तक चलने वाली ट्रेन से बड़ा सकलैनी कारवां 26 सितंबर को आएगा। जिनके स्वागत के लिए जंक्शन पर स्वागत कैप लगाया जाएगा। वहीं जायरीन के ठहरने व खाने की व्यवस्था दरगाह की तरफ से की जाएगी। प्रेस कॉन्फ्रेंस में मौलाना मुख्तार तिलहरी, मौलाना रुम्मान कादरी, हाफिज जाने आलम, मुर्तुजा सकलैनी, मुतासिब सकलैनी, मुनीफ सकलैनी, मेराज हसन खान, सैयद आमिर, राशिद सकलैनी, शावेज सकलैनी, खुर्रम सकलैनी, फैसल सकलैनी, आरिफ सकलैनी, मुशाहिद सकलैनी, अब्बास सकलैनी, फरहान सकलैनी, जमील सकलैनी आदि लोग मौजूद रहे।

सितंबर को उर्स के आखिरी दिन सुबह 11 बजे कुल शरीफ की रस्म अदा की जाएगी। प्रेस वार्ता की अध्यक्षता हाफिज गुलाम गौस मियां

ने की। शाह सकलैन एकेडमी के राष्ट्रीय उपाध्यक्ष हाजी लतीफ कुरैशी ने बताया कि उर्स की सभी तैयारियां पूरी हो चुकी है।

नाक, कान व गला रोग विशेषज्ञ

डा. आरिफ हुसैन अन्सारी

M.B.B.S., M.S.

• Ex. Chief Resident-Sir J.J. Hospital Grant Medical College Mumbai



मिलने का समय (सोमवार से शनिवार)
सुबह : 11 बजे से 3 बजे तक
शाम : 8 बजे से 9 बजे तक
सुविधायें

- नाक की टेढ़ी हड्डी को सही करना (Septoplasty)
- गले के बड़े हुये टॉन्सिल का ऑपरेशन
- कान के फटे हुए पर्दे का ऑपरेशन (Tympanoplasty)
- थायराइड (घेंघा) का इलाज व ऑपरेशन
- दूरबीन द्वारा गले के कैंसर की जाँच व बायोप्सी

पता- बैंक ऑफ बड़ादा के पास, मालियों की पुलिया, बरेली
(सेटेलाइट बस अड्डा व शाहमतगंज चौराहे के बीच में)
सम्पर्क करें
94566 58250, 70785 69786

आजम खां का झुमका तिराहे पर किया स्वागत

सपा नेता आजम खां के सीतापुर जेल से बाहर आने के बाद झुमका तिराहे पर सपा के सैकड़ों कार्यकर्ताओं पहुंचे। भीड़ के चलते आजम खां कार से बाहर नहीं निकल सके और उन्होंने कार में बैठे-बैठे ही हाथ हिलाकर समर्थकों का अभिवादन स्वीकार किया और फिर रामपुर की ओर रवाना हो गए। इस दौरान सपा जिलाध्यक्ष शिवचरण कश्यप, महानगर अध्यक्ष समीम खां सुल्तानी, पूर्व विधायक सुल्तान बेग, सरफराज अली, रविंद्र यादव, मनोहर पटेल, खालिद खां, पुरुषोत्तम गंगवार, अशोक यादव, बृजेश श्रीवास्तव, द्रोण कश्यप, श्यामवीर यादव, सैफ अली खा आदि मौजूद रहे।

विधायक सुल्तान बेग, सपा पार्षद राजेश अग्रवाल, अल्पसंख्यक सभा के प्रदेश उपाध्यक्ष इ. अनीस अहमद खान, पूर्व महानगर अध्यक्ष कदीर अहमद, मनोहर पटेल, दीपक शर्मा, राजेश मौर्या, समयुन खान, अशोक

शिव सैनिकों ने सीएमओ कार्यालय घेरा, नारेबाजी

बरेली, अमृत विचार : शिव सैनिकों ने मंगलवार को महिला मरीज के इलाज में हुई लापरवाही को लेकर सीएमओ कार्यालय का घेराव किया। हाथ में झंडे लेकर बड़ी संख्या में शिव सैनिक नारेबाजी करते हुए दोपहर करीब 12 बजे सीएमओ कार्यालय पहुंचे। सीएमओ मुर्दाबाद के नारे लगाते हुए प्रदर्शन किया। सीएमओ ने कार्यालय से बाहर आकर सभी को शांत कराया और मरीज की शिकायत सुनी। वहीं, अस्पताल की जांच के लिए टीम गठित कर दी है। जिला प्रमुख दीपक पाठक ने बताया कि बीते 2 सितंबर को मिनी बाईपास स्थित मेट्रो विजन अस्पताल में महिला मरीज को भर्ती कराया गया था। आरोप है कि गलत



सीएमओ कार्यालय के बाहर प्रदर्शन करते शिव सैनिक व साथ में बैठी मरीज।

- **मेट्रो विजन अस्पताल में महिला मरीज के इलाज में लापरवाही का आरोप, जांच को टीम गठित**

इलाज के चलते मरीज के दाएं हाथ की तीन उंगलियां भी काटनी पड़ीं। परिजनों ने जब प्रबंधन पर लापरवाही के आरोप लगाया तो मरीज को डिस्चार्ज कर दिया गया। सीएमओ डॉ. विश्राम सिंह ने कहा कि मेट्रो विजन अस्पताल में मरीज के गलत इलाज की शिकायत मिली है। इसकी जांच के लिए एसीएमओ के नेतृत्व में टीम गठित कर दी गई है। मेट्रो विजन अस्पताल की संचालिका डॉ. पूनम गंगवार ने बताया कि जो आरोप लगाए गए हैं वह निराधार हैं। जांच में सहयोग किया जाएगा।



सीएमओ कार्यालय के बाहर प्रदर्शन करते शिव सैनिक व साथ में बैठी मरीज।

कोरल मोटर्स में न्यू विक्टोरिस कार हुई लांच

कार्यालय संवाददाता, बरेली

अमृत विचार: मारुति सुजुकी की नई गाड़ी न्यू विक्टोरिस की शहर में कोरल मोटर्स में लांचिंग की गई। बतौर मुख्य अतिथि केंद्र विधायक संजीव अग्रवाल ने औपचारिक रूप से वाहन को लॉन्च किया। जीएम शैलेंद्र चेतल ने बताया कि कार में अत्याधुनिक फीचर दिए गए हैं, जिनमें उच्च गुणवत्ता का साउंड सिस्टम, एलेक्सा आदो वाइस, 64-कलर एंबिएंट लाइटिंग, पैनोरमिक सनरूफ और 360-डिग्री कैमरा शामिल हैं। यह कार तीन पावर ट्रेन ऑप्शंस - माइल्ड हाइब्रिड, स्ट्रॉंग हाइब्रिड और सीएनपीजी के साथ उपलब्ध है। कंपनी के एमडी अजय कुमार



कोरल मोटर्स में न्यू विक्टोरिस कार लांच करते विधायक संजीव अग्रवाल।

- **मुख्य अतिथि विधायक संजीव अग्रवाल ने की लांच**

अग्रवाल ने बताया कि यह कार एवन बेस्ड कार है, जो कि आज की जनरेटर के लिए बेहतरीन विकल्प है। कार की डिजाइन बोल्टड और मॉडर्न है, जो इसे

एक आकर्षक विकल्प बनाता है। एचआर मैनेजर नूपुर सक्सेना और सेल्स टीम उपस्थित रही। जीएम ने बताया कि नवरात्रि के पहले दिन अच्छी संख्या में लोगों ने इस कार को देखा और इसकी प्रशंसा की, साथ ही अपनी जरूरतों के अनुसार बुकिंग भी कराई।

